

Presented By: <https://jafrilibrary.com>

بنتاب زہرا و عائشہ زہرا

ڈاکٹر ابوالحسن نقوی

Presented By: <https://jafrilibrary.com>

جناب زہرا عثمانی زہرا

(سلام و منقبت)



ڈاکٹر سید ابوالحسن نقوی



الحسن علی کیشنر

۲۵۳ ایف رحمان پورہ لاہور، پاکستان

تاریخ کا ایک آئینہ کردار ہے بیٹی

ہو باپ پر اللہ تو تلوار ہے بیٹی

(ڈاکٹر سید ابوالحسن نقوی)

مفتوح (تاسع) محفوظ

۲۰۰۵ء

جناب زہرا عثمانی زہرا

ڈاکٹر سید ابوالحسن نقوی

فائز

ڈاکٹر سید شبیب الحسن

طابع

سید محمد اظہر رضوی

مطبع

اظہر سنز پرنٹرز ۱۰۸- لٹن روڈ لاہور

کمپوزنگ

ایس عدنان حیدر

ہدیہ: ۱۵۰ روپے

یکے از مطبوعات

احسن پبلی کیشنز ۰ ۲۵۳- ایف رحمان پورہ لاہور۔ فون: ۷۵۸۰۶۴۳

رابطہ ۱- امامیہ مشن پاکستان ۸- بی شمع پلازہ فیروز پور روڈ لاہور

۲- چاولہ بک سنٹر یو ہرگیٹ ملتان

اقتساب

جناب زہرا عثمانی زہرا

کے نام



ترتیب

| | | |
|----|-----------------|--|
| ۱۱ | مقدمہ | ڈاکٹر نقوی کا اظہار عقیدت وحید الحسن ہاتھی |
| ۱۷ | اے خدا | دیتا ہوں تجھ کو تیری امارت کا واسطہ |
| ۱۸ | شکریہ | ہے بہت کم کروں جس قدر شکریہ |
| ۲۰ | کساء | مانا بقائے دین رسول خدا سے ہے |
| ۲۲ | ماں | سارا جو حضرت انسان ماں سے ہے |
| ۲۳ | اے بتوں | حق نے بنا کے تجھ کو کیا ناز اے بتوں |
| ۲۵ | میں نے ہی لکھا | بیت نبی کا حسن عطا میں نے ہی لکھا |
| ۲۷ | نہیں کوئی | اس گھر سے بھلا گھر کبھی دیکھا نہیں کوئی |
| ۲۸ | مادر حسین | ہیں معدن احسان و عطا مادر حسین |
| ۳۰ | گھر میں ہے نہیں | ڈکر بتوں پاک اگر گھر میں ہے نہیں |
| ۳۲ | جواب دو | زہرا کو خون کس نے رلا یا جواب دو |
| ۳۴ | ساتھ نہیں | جو بھی مولانا علی کے ساتھ نہیں |
| ۳۶ | کہہ دو | جو نہ بات آج تک کہی کہہ دو |
| ۳۸ | رہ گزر پھیل | چل میرے ساتھ فاطمہ زہرا کے در پھیل |
| ۳۹ | سحر والے | چھوڑ دو سب ادھر ادھر والے |
| ۴۱ | پیار نہیں | جسے زہرا کے گھر سے پیار نہیں |
| ۴۲ | عزادار فاطمہ | جنت ملے گی تجھ کو عزادار فاطمہ |
| ۴۳ | پہچان کہاں | اک گنہگار کی دنیا میں بھلا شان کہاں |

مصنف کی دیگر کتب

♦♦ مطبوعہ

امواجِ موڈت

(سلام و منقبت)

آثارِ اہلبیتؑ

(سلام و منقبت)

جناب زہرا و ثانی زہرا

(سلام و منقبت)

♦♦♦

| | | |
|-----|--|---------------------|
| ۸۲ | الفاظ کا یہ معجزہ زہرا کی عطا ہے | زہرا کی عطا ہے |
| ۸۳ | اقتاد میں تمہی کو پکارا ہے یا بتوں | یا بتوں |
| ۸۵ | جو ذکر آل رسول کرنا تو عظمتوں کا خیال رکھنا | خیال رکھنا |
| ۸۷ | مجھ کو زہرا کے بچپال گھر کے سوا کچھ نہیں چاہیے | کچھ نہیں چاہئے |
| ۸۹ | ڈمگ کا تا قدم پھر سنبھل جائے گا اسم زہرا تو لے | اسم زہرا تو لے |
| ۹۰ | ہر شہر پر ثواب لئے جا رہا ہوں میں | بچنے جا رہا ہوں میں |
| ۹۲ | یہ رنگ کائنات بھی عورت کے دم سے ہے | عورت کے دم سے ہے |
| ۹۳ | اونچا وفا کا نام کیا فاطمہ کے لال | فاطمہ کے لال |
| ۹۴ | علم دیں کا جودل میں در نہ رہے | نہ رہے |
| ۹۶ | جنت کا اس جہاں میں سزاوار ہو گیا | گرفزار ہو گیا |
| ۹۷ | جس کو دیکھ کے ایمان کس طرح | مسلمان کس طرح |
| ۹۹ | زندگی یوں ہی زمانے میں بسر کرتے رہے | عمر بھر کرتے رہے |
| ۱۰۱ | یوں دل غم حسین منائے دعا کرو | دعا کرو |
| ۱۰۲ | جو نہ محبوب زہرا کے گھر کے رہے | نہ ادھر کے رہے |
| ۱۰۴ | خوشبو کے حال زار یہ خاموش مت رہو | خاموش مت رہو |
| ۱۰۵ | کوئی پوچھے ذرا بیعت کے طلب گاروں سے | سرداروں سے |
| ۱۰۷ | شہیر کے غم خوار کو زہرت کی دعا ہے | زہرت کی دعا ہے |
| ۱۰۹ | ہر بھائی کی ہے آنکھ کا تارا بہن کی ذات | بہن |
| ۱۱۱ | تاریخ کا اک آہنی کردار ہے بیٹی | بیٹی |
| ۱۱۳ | ہے یاد جسے زہرت ناچار کا پردہ | پردہ |
| ۱۱۵ | زہرت نے دیں کو کرو یا آسان کس قدر | کس قدر |

| | | |
|----|--|-----------------------|
| ۳۵ | بخش دے مجھ کو وہ ہنرمولا | ہنرمولا |
| ۳۷ | اک نشہ ایسا ہے جو آ کر تارتا ہی نہیں | انسان مرتا نہیں |
| ۳۸ | جس نے اپنے گھر میں ذکر فاطمہ رکھا نہیں | نام فاطمہ رکھا نہیں |
| ۵۰ | ذکر زہرا سے جو انجان نظر آتے ہیں | احسان نظر آتے ہیں |
| ۵۲ | زہرا کا سارا باغ قلم کر دیا گیا | قلم کر دیا گیا |
| ۵۳ | زندگی جب غم میں زہرا کے بسر ہونے لگی | بسر ہونے لگی |
| ۵۴ | صلوات ان پر پڑھتا ہوں حمد و ثنا کے بعد | کربلا کے بعد |
| ۵۶ | فاطمہ کو پکارنے والے | قسمت سنوارنے والے |
| ۵۸ | نور سرکار جب بنا ہوگا | نور فاطمہ زہرا |
| ۶۰ | نام خدا کی یہ جو ہے پہچان ہر جگہ | قرآن ہر جگہ |
| ۶۱ | میرا خدا بھی ایک ہے اور ایک ہے رسول | بس ایک ہے بتوں |
| ۶۳ | گلشن کے واسطے نہ بیابان کے لئے | مسلمان کی خاطر کے لئے |
| ۶۵ | سرور ہوا جس سے خدا وہ ہے یہی گھر | زہرا کا گھرانا |
| ۶۸ | کس کے پسر نے دین سنبھالا ہے دیکھ لو | دیکھ لو |
| ۷۰ | ہم شہ کے عزادار ہیں خند و مے کو نہیں | خند و مے کو نہیں |
| ۷۲ | اعلیٰ تر مقام ہے اے اشرف النساء | اشرف النساء |
| ۷۳ | مزار فاطمہ زہرا مری نگاہ میں ہے | لا الہ میں ہے |
| ۷۴ | جس کو اب بھی زہرا کی پہچان نہیں | انسان نہیں |
| ۷۵ | فاطمہ جب بھی سنا اچھا لگا | اچھا لگا |
| ۷۷ | حق کو پسند ہے ترا کردار فاطمہ | سردار فاطمہ |
| ۸۰ | مصطفیٰ کی جان ہے بہت نبی | بہت نبی |

ڈاکٹر نقوی کا اظہار عقیدت وحید الحسن ہاشمی

شاعری جمالیاتی تجربے کا لسانی اظہار ہے اسی میں فکری معنویت کے برگ و بار بھی پائے جاتے ہیں۔ ہر تخلیق میں فنکار ماحول اور ذریعہ اظہار کے الگ الگ شعبے ہوتے ہیں مگر تخلیق کار انہیں اس طرح آپس میں گوندھ دیتا ہے کہ ان کی شناخت کے لئے بڑے غور و فکر کی ضرورت ہوتی ہے۔ شاعر پہلے پہل محرکاتی عناصر سے اپنی محفل جاتا ہے مگر تھوڑے ہی عرصے کے بعد محرکاتی عناصر ادراکی عناصر میں تبدیل ہو جاتے ہیں۔ یہی ادراکی عناصر وجدان کی تشکیل کرتے ہیں۔ وجدان وہ قوت نامیہ ہے جو لاشعور سے مواد لے کر شعور کی سطح کو قابل فہم بناتا ہے اسی شعوری عمل سے شعر و شاعری کی ہیئت وجود میں آتی ہے۔ چونکہ اس پورے عمل کا ماحول سے بھی تعلق ہوتا ہے اس لئے کوئی بھی فن یا ادب ہو اس کا روایت سے رشتہ رکھنا ہے حد ضروری ہے۔ روایت میں تبدیلی یا توسیع تو ہو سکتی ہے مگر اس سے انحراف کرنے والے شعر اخود اپنی بنائی ہوئی جنت میں قیام کرتے ہیں۔ روایت خارجی سطح پر شعری جمالیات اور داخلی سطح پر فکری معنویت پر مشتمل ہوتی ہے۔

روایت سے نفرت کرنے والے اسے محض رسم پرستی یا بندھے نکلے اصولوں یا اسالیب کی پیروی کہتے ہیں حالانکہ ایسا نہیں ہے روایت تو زندگی کے بہت بڑے دائرے پر محیط ہے اور اس کی جڑیں ماضی کے اندھیرے میں دور دور تک چلی گئی ہیں۔ اس میں مذہبی اعتقاد انسانی عادات و اطوار اور معاشرے کی رسم و رواج شامل ہیں۔ اس لئے کہا جاسکتا ہے کہ روایت تہذیب و تمدن کا سرچشمہ ہے روایت پر سماج کی تحریکوں اور رجحانات کا گہرا اثر ہوتا ہے اور روایت بھی سماج کے ارتقا اور اتلا سے وابستہ رہتی ہے۔

زیر تبصرہ کتاب ڈاکٹر ابوالحسن نقوی کی مذہبی شاعری پر مشتمل ہے اس سے قبل ان کی شاعری کی دو کتابیں ”امواج مودت“ اور ”آثار اہلبیت“ شائع ہو چکی ہیں اس کتاب میں اسلام

| | | |
|-----|-------------------------------------|---------------------|
| ۱۱۷ | برچھی سے نہ نخرت نہ شمشیر سے ڈر کے | زیب دلیگر سے ڈر کے |
| ۱۱۹ | بعد شیر دین دین کی سالار ہے زیب | سالار ہے زیب |
| ۱۲۰ | پردہ بھی حق کی راہ میں قربان کر دیا | بے سرو سامان کر دیا |
| ۱۲۱ | ما تم جہاں بھی ہوتا ہے شیر کے لئے | زیب دلیگر کے لئے |
| ۱۲۲ | ذکر حسین فرض ہے ہم سب کے واسطے | زیب کے واسطے |
| ۱۲۳ | سب کو یاد آ گیا خدا زیب | یا زیب |
| ۱۲۵ | کیا تو نے کام کر دیا اے بنتِ فاطمہ | اے بنتِ فاطمہ |
| ۱۲۶ | غمِ بنتِ فاطمہ گمانے میں ہے نجات | نجات |
| ۱۲۸ | آل سفیان کو در بدر کر دیا | اثر کر دیا |
| ۱۳۰ | ہوں عزادار دعا تجھے مظلومہ شام | مظلومہ شام |
| ۱۳۲ | عالم میں جن کے پردے کے خاطر بنی ردا | ردا |
| ۱۳۳ | خطبوں سے وہ اثر دیا زیب نے شام میں | زیب نے شام میں |
| ۱۳۵ | | تقطعات |

۸۔ جناب زہرا کا ایک اور اہم لقب صدیقہ ہے کیوں کہ بنی نجران کے مقابلے میں آپ رسالت کی گواہی کے لئے گئی تھیں۔

۹۔ یہ ایک عجیب بات ہے کہ تسبیح و تحمید تو خدا کی ہوتی ہے مگر چونکہ فرمان پیغمبر اسلام کے مطابق جناب فاطمہ نے پہلی مرتبہ اس قسم کی تسبیح بنائی اور صفات الہی کا ورد کرتی رہیں اس لئے آج پوری دنیا میں یہ تسبیح فاطمہ کے نام سے مشہور ہے۔

جناب فاطمہ کے سیکڑوں کمالات اور بھی ہیں جنہیں پڑھ کر ڈاکٹر موصوف نے متعدد اشعار کہے۔

دوسری شخصیت جس کا ذکر اس کتاب میں ہے اور جس کے کمالات سے شاعر بے حد مرعوب ہے جناب زینب بنت امیر المومنین کی ہے جناب زینب امام حسین کی بہن ہیں جن کے جوہر شہادت امام حسین کے بعد کھلے۔ ان کا سب سے اہم کارنامہ یہ ہے کہ انہوں نے مقصد امام حسین کو کوفہ و شام میں پورے استقلال سے پیش کیا ابن زیاد اور یزید ایسے جابر حکمرانوں کے سامنے جس بہادری اور شجاعت سے دندان شکن جوابات دیئے اس کی نظیر عالم اسلام میں نہیں ملتی۔ جناب زینب اتنی نڈر تھیں کہ بھرے دربار میں لوگوں کو بتایا کہ یزید اسی عورت کا پوتا ہے جس نے جناب حمزہ کا سینہ چاک کر کے جگر چنایا اور دل و جگر کے ٹکڑوں کا ہار بنا کر مدتوں اپنے گلے میں پہنا۔ جناب زینب کا یہ کارنامہ بھی یادگار ہے کہ رہائی کے بعد آپ نے شام کی مستورات کو کر بلا کے اصل حقائق بتائے جس کی وجہ سے شام و کوفہ میں ایسا انقلاب آیا کہ تمام قاتلانہ امام جن جن کر قتل کئے گئے۔ یہ جناب زینب کا فیض ہے کہ عوام کسی آمر کو حکمران تسلیم کرنے کو تیار نہیں۔ جناب زینب نے مدینہ، مصر، شام اور بغداد کے لوگوں میں جھوٹ اور ضلالت کی سیاست سے تفریق پیدا کر دیا اور حق و صداقت کا راستہ اختیار کرنے کا حوصلہ بخشا۔

شعر کا کمال ہی یہی ہے کہ وہ سنتے ہی دل میں اتر جائے ڈاکٹر ابوالحسن فارسی اور عربی کے نقلی الفاظ سے گریز کر کے عام فہم اردو کے ہلکے پھلکے الفاظ استعمال کرتے ہیں جس کی وجہ سے

کی فقط دو شخصیتوں کے محاسن و معارف بیان کئے گئے ہیں اول بنت رسول جناب فاطمہ اور دوم جناب زینب بنت مولا علی۔ نثر میں تو ان شخصیات پر سیکڑوں کتابیں موجود ہیں مگر مکمل طور پر نظم میں کم تحریر ہوا ہاں ان دونوں شخصیات پر صنف مرثیہ میں کافی مواد ملتا ہے۔

کلام دیکھ کر مجھے اندازہ ہوا ہے کہ خود شاعر ان دونوں شخصیتوں سے بے حد مرعوب ہے۔ جناب فاطمہ سے وہ اس لئے مرعوب ہے کہ وہ ایسی امتیازی خصوصیات کی حامل ہیں کہ دنیا کی کسی بھی عورت سے ان کا مقابلہ اور موازنہ نہیں کیا جاسکتا مثلاً جیسا باپ اس بی بی کا ہے کسی کو ایسا باپ نہیں ملا اسی طرح جیسا شوہر جناب فاطمہ کا ہے دنیا میں کسی بیوی کا ایسا شوہر نہیں اور جیسے بیٹے اس بی بی کو ملے کسی دوسری ماں کو ایسے بیٹے خدا نے نہیں دیئے۔

۲۔ دنیا کی تمام عورتیں ناقص العبادت ہیں وہ پورے ایک ماہ تک نہ مسلسل نماز پڑھ سکتی ہیں نہ روزے رکھ سکتی ہیں مگر خدا کو یہ پسند نہ تھا کہ جناب فاطمہ زہرا کی عبادت کسی مرحلے میں اور کسی وقت منقطع ہو اس لئے انہیں بتوان کے لقب سے ملقب کیا گیا۔

۳۔ پیغمبر خدا نے فرمایا کہ فاطمہ میرا گلہا ہے جس نے اسے اذیت دی اس نے مجھے اذیت دی۔
۴۔ جناب فاطمہ کا تعلق خاندان بنی ہاشم سے ہے جو کائنات میں منتخب ترین خاندان سمجھا جاتا ہے۔

۵۔ جناب زہرا کا ایک اہم لقب عذرا ہے ان کی یہ صفت جنت کی حوروں کی صفت سے مشابہ ہے۔

۶۔ جناب فاطمہ کا ایک کمال محدثہ ہونا ہے۔ خدا کی طرف سے ان پر جو الہامات نازل ہوئے انہیں آپ نے جمع کر لیا اور آج صحف فاطمہ کے نام سے موجود ہے جس کے بارے میں امام جعفر صادق نے فرمایا ہے کہ اس صحیفے میں ان تمام معاملات کا تذکرہ ہے جن کی ضرورت عالم انسانیت کو پیش آ سکتی ہے۔

۷۔ خداوند کریم نے جناب فاطمہ کو قرآن کی رو سے تطہیر کا مرکز قرار دیا ہے اور ان سے رجس کو دور رکھا۔

اس سے ملی ہے مقصدِ شہیر کو چمک
ہے بعد کر بلا وہ ستارا بہن کی ذات

☆

برچھی سے نہ خنجر سے نہ شمشیر سے ڈر کے
ساکت تھے عدو زینبِ دلگیر سے ڈر کے

☆

ہر طرح پہچانا ہے اسے دینِ خدا کو
سوئی ہوئی کل قوم ہے بیدار ہے زینب

☆

اترا رہا تھا جاہ و چشم پر بہت یزید
زینب نے اس کو بے سرو سامان کر دیا

☆

زینب نے شمعِ حق جو جلائی تھی شام میں
عالم میں آج اس کا اجالا ہے دیکھ لو

☆

جس سے منزل کا کل نشاں مل جائے
حق کا سیدھا وہ راستہ زینب

☆

ہے بہت کم کروں جس قدر شکریہ
حق نے بخشا ہے زہرا کا در شکریہ

☆

ہم فوراً سمجھ لیتے ہیں کہ شعر سے ان کا مقصد کیا ہے ان کے اندازِ کلام میں روانی اور سادگی ہے بعض
اشعار تو اس قدر سہل اور آسان ہیں کہ سہل منتفع کی حد کو چھوتے نظر آتے ہیں۔ مبالغہ جو ایک
صنعت ہے ڈاکٹر صاحب کے کلام میں آئے میں نمک کے برابر ہے۔

مذہبی اور مقتدی شاعری میں یہ دشواری جگہ جگہ نظر آتی ہے کہ کہیں مدوح انسان سے
فرشتہ تو نہیں بن گیا۔ ڈاکٹر صاحب کی مدوحین عزت مآب اور عصمت مآب بیبیاں ہیں لیکن
انہوں نے فرشتہ یا ملک بن کر نہیں بلکہ جامہ انسانیت میں رہ کر عام انسانوں اور مسلمانوں کو حق کا
راستہ دکھایا اور ہمارے لئے اپنی زندگیوں کا نذرانہ بھی پیش کر دیا۔ ملاحظہ کیجئے ڈاکٹر صاحب نے
کس کس طرح ان باوقار مستورات کے کردار کا اپنی شاعری میں نقشہ کھینچا ہے۔

۱۔ جناب فاطمہ زہرا کے متعلق:-

اس گھر سے بھلا گھر کبھی دیکھا نہیں کوئی
عالم میں کہیں فاطمہ جیسا نہیں کوئی

☆

تاج شای تھے مبارک ہو
ہم تو ہیں فاطمہ کے در والے

☆

نام خدا کی یہ جو ہے پہچان ہر جگہ
زہرا کا دین پر ہے یہ احسان ہر جگہ

☆

۲۔ جناب زینب کے متعلق:-

ہوتا ہے جب بھی ہمت و جرأت کا تذکرہ
زینب کو یاد کرتا ہے انسان ہر جگہ

اے خدا

دیتا ہوں تجھ کو تیری امارت کا واسطہ
سن لے مری تجھے تری قدرت کا واسطہ

مقروض کے تو قرض ادا کر دے اے خدا
ہے تجھ کو شیر خوار کی تربت کا واسطہ

مومن غریب جو بھی ہیں ان کو عطا ہو صبر
تجھ کو حسین پاک کی غربت کا واسطہ

بیمار جو بھی ہیں وہ شفا پائیں غیب سے
زین العباء کی ساری مصیبت کا واسطہ

نقوی کی فکر خام کو کر دے بلند تر
تجھ کو مرے خدا تری عظمت کا واسطہ

ذکر بتوں پاک اگر گھر میں ہے نہیں
پھر تو نجات اس کے مقدر میں ہے نہیں

☆

ساتھ جس کے نہیں ہیں آل نبی
وہ کبھی بھی نبی کے ساتھ نہیں

☆

جو نہ بات آج تک کہی کہدو
منہ اُڑ ہے تو یاقین کہدو

☆

خلد ہے قافلہ زہرا کی حویلی نقوی
دشمنی رکھ کے بھلا جائے گا انسان کہاں

☆

وہ کام کر گئی ہیں نبی کی نواسیاں
ظالم نہ سر اٹھائے گا اب کربلا کے بعد

☆☆☆

بکھرے الفاظ کو جوڑ لیتا ہوں میں
تو نے بخشا ہے ایسا ہنر شکریہ

نعمتیں تجھ پہ نقویٰ جو برسائے گا
ہر گھڑی اس خدا کا تو کر شکریہ

☆☆☆

شکریہ

ہے بہت کم کروں جس قدر شکریہ
حق نے بخشا ہے زہراً کا در شکریہ

اے خدا تو نے بخشی ہے حبّ رسول
میں کروں گا ترا عمر بھر شکریہ

یہ مری زندگی اک اندھیرے میں تھی
تو نے بخشی ہے مجھ کو سحر شکریہ

تیری بخشی ہوئی نعمتوں کے طفیل
زندگی کر رہا ہوں بسر شکریہ

میرے خالق تجھی سے یہ امید ہے
بخش دے شعر میں کچھ اثر شکریہ

ہر منکرِ بتوں ہے منکرِ رسولؐ کا
اس کی سند زبانِ رسولؐ خدا سے ہے

نقوی حسین کا ہے پرستار دہر میں
الفت اسی لیے اسے خاکِ شفا سے ہے

☆☆☆

کساء

مانا بقائے دین رسولؐ خدا سے ہے
پہچانِ نجات کی حدیثِ کساء سے ہے

مرنے سے پہلے کر لوں حدیثِ کساء کا ورد
ہر وقت یہ دعا مری اپنے خدا سے ہے

انوار سارے چادرِ زہرا میں ہیں مکیں
وہ ہیں زمیں پہ رابطہ ان کا خدا سے ہے

یہ نجات جو آگے چادر کے سائے میں
اب ان سے جنگ کرنا لڑائی خدا سے ہے

جو بھی حسنؑ حسینؑ کا منکر ہے اس کی جنگ
احمدؑ سے مرتضیٰؑ سے ہے اور فاطمہؑ سے ہے

اے بتوں

حق نے بنا کے تجھ کو کیا ناز اے بتوں
پھر کردیا زمانے کا آغاز اے بتوں

صحرا میں تیرے لال نے ہل من کہا تو تھا
اب تک ہے کربلا میں وہ آواز اے بتوں

دے دے کے واسطہ ترے در کا کرے طلب
خالق کو ہے پسند یہ انداز اے بتوں

شامل کیا ہے حق نے حسینی سپاہ میں
اس بات پہ نہ کیوں ہو مجھے ناز اے بتوں

ہر کام کو شروع کیا تیرے نام سے
ہے میری کامیابی کا یہ راز اے بتوں

ماں

سارا وجودِ حضرتِ انسان ماں سے ہے
بلکہ ہر ایک شخص کی پہچان ماں سے ہے

دستِ دعا بلند کرو حق کے سامنے
لیکن قبولیت کا تو امکان ماں سے ہے

پھرتا ہوں لے کے ماں کی دعائیں بہ فیضِ حق
مشکل تمام ہوتی ہی آسان ماں سے ہے

کرتی ہے ماں ہی گود کے بالوں کو مستفیض
اولاد کا تو سب سرو سامان ماں سے ہے

نقوی کا فن ہے ماں کی دعاؤں سے سرخرو
اس کے ہر ایک شعر میں بس جان ماں سے ہے

میں نے ہی لکھا

بنتِ نبی کا حسنِ عطا میں نے ہی لکھا
دینی ہے جو بھی دے دو سزا میں نے ہی لکھا

توصیفِ اہلبیت کی لکھنی محال تھی
توفیق دے رہا ہے خدا میں نے ہی لکھا

کاغذ پہ نامِ فاطمہؑ جو دیکھتا ہے تو
تو چاہے جا کے سب کو بتا میں نے ہی لکھا

جنت کے در پہ اسمِ جنابِ بتولِ پاک
محرر میں خود کہے گا خدا میں نے ہی لکھا

مدحت میں اہلبیت کی اشعار کا ہنر
حق نے کیا ہے مجھ کو عطا میں نے ہی لکھا

وابستہ ہیں جو خانہ بنتِ رسول سے
وہ لوگ ہیں جہاں میں سرفراز اے بتول

لکھا ہوا ہے نامِ ثنا خوانِ آل میں
نقوی کے واسطے ہے یہ اعزاز اے بتول

☆☆☆

نہیں کوئی

اس گھر سے بھلا گھر کبھی دیکھا نہیں کوئی
عالم میں کہیں فاطمہ جیسا نہیں کوئی

جس طرح شہید ابن علی ہو گیا رن میں
اس طرح سے مارا گیا پیاسا نہیں کوئی

جس طرح سے برباد ہوا خانہ زہرا
اس طرح سے اک گھر کبھی اجڑا نہیں کوئی

پیغمبرِ اسلام بنے جس کی سواری
عالم میں کہیں ایسا نواسا نہیں کوئی

نقوی مرے لب پر ہے ثنا بنتِ نبی کی
اب ان کے سوا اپنا سہارا نہیں کوئی

زہرا کا نام اگر ہے تری ذہنیت پہ بار
خنجر مرے جگر پہ چلا میں نے ہی لکھا

لکھ کر دعائیں بند لفافے میں ڈال کر
زہرا کے گھر کا اس پہ پتہ میں نے ہی لکھا

لکھا کہیں بھی دیکھا جو نامِ بتول پاک
مجھ کو کچھ اس طرح سے لگا میں نے ہی لکھا

نقوی لکھا جو تذکرہِ مادرِ حسین
بنتِ نبی کی تھی یہ رضا میں نے ہی لکھا

☆☆☆

مادرِ حسنین

ہیں معدنِ احسان و عطا مادرِ حسنین
بیٹھی ہیں لیے حق کی رضا مادرِ حسنین

آنسو جو بہاتے ہیں برائے شہِ کونین
ان کے لیے کرتی ہیں دعا مادرِ حسنین

کوئی تو مرے لال کو خنجر سے بچالے
دیتی رہیں مقتل میں صدا مادرِ حسنین

ہو مجلسِ شبیرؑ تو آجاتی ہیں زہراً
بیٹے سے نہیں ہوتیں جدا مادرِ حسنین

جتنے بھی عزادار ہیں بیمار جہاں میں
دیتی ہیں انہیں جامِ شفا مادرِ حسنین

جو بھی ہیں عزاداریِ شبیرؑ میں مصروف
دلوائیں گی ان سب کو جزا مادرِ حسنین

احسان ترے اتنے ہیں اسلام پہ بی بی
ممنون ترا خود ہے خدا مادرِ حسنین

نقوی مجھے محشر کی صعوبت کا نہیں غم
بخشش کا وسیلہ ہیں مرا مادرِ حسنین

☆☆☆

گھر میں ہے نہیں

ذکر بتول پاک اگر گھر میں ہے نہیں
پھر تو نجات اس کے مقدر میں ہے نہیں

زہرا کے در پہ آ کے تجھے مل سکے سکوں
ایسا کرم کہیں بھی کسی در میں ہے نہیں

کس بات پر اکڑتا ہے اے شیخ شرم کر
کیا تجھ میں بات ہے جو قلندر میں ہے نہیں

جتنا کمال نطق میں زہرا کے ہے نہاں
وہ زور جبرئیل کے شہپر میں ہے نہیں

مومن کو جس سے ملتا ہے آلِ نبی کا حسن
لگتا ہے وہ دماغ کسی سر میں ہے نہیں

☆☆☆

جواب دو

زہراً کو خون کس نے رلایا جواب دو
کیوں پیشِ تخت ان کو بلایا جواب دو

کس نے خدا کا دین بچانے کے واسطے
اپنے تمام گھر کو لٹایا جواب دو

زہراً ہے ایک ٹکڑا متاعِ رسول کا
فرمان کیوں نبی کا بھلایا جواب دو

پالا تھا جس کو فاطمہ نے کربِ دل کے ساتھ
خنجر گلے پہ اس کے چلایا جواب دو

وہ بیبیاں حجاب بنا جن کے واسطے
کیوں در بدر انہی کو پھرایا جواب دو

آلِ نبیؐ کو تم نے وصالِ نبیؐ کے بعد
پھر کس لیے جہاں میں رلایا جواب دو

ننھا سا شیرِ خوار تھا اس کے گلے پہ کیوں
تیر سے شعبہ تم نے چلایا جواب دو

نقویٰ کا یہ سوال ہے اے کلمہ گو یو کیوں
زینبؓ کو سر برہنہ پھرایا جواب دو

☆☆☆

کن عزیزوں کو دے صدا زینت
کوئی بنت علی کے ساتھ نہیں

میں ہوں نوکر جناب زہرا کا
اور نقوی کسی کے ساتھ نہیں

☆☆☆

ساتھ نہیں

جو بھی مولا علی کے ساتھ نہیں
بد عمل زندگی کے ساتھ نہیں

ساتھ جس کے نہیں ہیں آل نبی
وہ کبھی بھی نبی کے ساتھ نہیں

غم شہ کے ہے ساتھ جتنا عروج
وہ کسی بھی خوشی کے ساتھ نہیں

ایک عادت ہے بس نماز نہیں
یہ اگر آگہی کے ساتھ نہیں

میرے آنے پہ کوئی ساتھ نہ تھا
میرا جانا کسی کے ساتھ نہیں

کرنا چاہو جو مدحتِ زینب
باغِ زہرا کی اک کلی کہہ دو

درِ زہرا پہ بیٹھ کر نقوی
جو بھی دل میں ہے وہ سبھی کہہ دو

☆☆☆

کہہ دو

جو نہ بات آج تک کہی کہہ دو
منہ اگر ہے تو یا علی کہہ دو

جس زمیں پر بے ہیں سب انساں
فاطمہ کے لیے بنی کہہ دو

کیوں تذبذب ہے کلمہ حق پر
کل نہیں آؤ آج ہی کہہ دو

حوصلے خود بلند دیکھو گے
بس ذرا دل سے یا علی کہہ دو

جانچنا ہے اگر مقامِ بتوں
بس جگر گوشہ نبی کہہ دو

سحر والے

چھوڑ دو سب ادھر ادھر والے
حق پہ ہیں فاطمہ کے گھر والے

دوستی ان سے بس رکھو جو ہیں
خوب سے اور خوب تر والے

ان کو تاریکیوں سے کیا مطلب
آل احمد تو ہیں سحر والے

تاج شاہی تجھے مبارک ہو
ہم تو ہیں فاطمہ کے در والے

نام زہرا کا یہ کرشمہ ہے
میرے اشعار ہیں اثر والے

رہ گزر پہ چل

چل میرے ساتھ فاطمہ زہرا کے در پہ چل
زہرا نے جو بنائی اسی رہ گزر پہ چل

گھر بار چھوڑ چھاڑ کے میں تو نکل پڑا
چل آ تلاش علم میں تو بھی سفر پہ چل

بنتی ہیں رحمتیں در زہرا پہ رات دن
تو بھی سمیٹنے کے لیے ان کے گھر پہ چل

عباس کے علم کا وہیں پر ملے گا عکس
سوئے فرات مرکب شام و سحر پہ چل

نقوی اگر ہے فکر تجھے کچھ نجات کی
چھوڑے ہوئے بتوں زمن کے اثر پہ چل

جو نہیں رکھتے حق آل نبی
وہ تو پتھر ہیں رہ گزر والے

پیروانِ یزید تم سن لو
ابھی باقی بہت ہیں سر والے

جو ثنائے بتول کرتے ہیں
لوگ ہوتے ہیں وہ ہنر والے

فاطمہ کے غلام ہیں نقوی
ہم نہیں ہیں اگر مگر والے

☆☆☆

پیار نہیں

جسے زہراً کے گھر سے پیار نہیں
اس پہ مومن کو اعتبار نہیں

کچھ تو سوچو ہے زیرِ خنجر کون
دوش احمد کا کیا سوار نہیں؟

فاطمہ مجھ سے ہے نبی نے کہا
کیا نبی کا بھی اعتبار نہیں

شہ کی ہمشیر کے مصائب پر
کون سی آنکھ اشک بار نہیں

انتقامِ جفائے ظالم کا
کون ہے جس کو انتظار نہیں

عزادِ فاطمہؑ

جنت ملے گی تجھ کو عزادِ فاطمہؑ
دوزخ بنی ہے بہر گنہگارِ فاطمہؑ

بخشے گا حق کچھ ایسی خواتین دہر کو
جن کو بہت پسند ہے کردارِ فاطمہؑ

حق کی رضا میں کردیا سب اپنا گھر نثار
دیکھیں زمانے والے یہ ایثارِ فاطمہؑ

تیری لحد میں آئیں گی زہراؑ علیؑ کے ساتھ
تسکین رکھ یہ دل میں عزادِ فاطمہؑ

ان کا مثل مل نہیں سکتا ہے حشر تک
جانچو کسی طرح سے بھی معیارِ فاطمہؑ

پہچان کہاں

اک گنہگار کی دنیا میں بھلا شان کہاں
میں کہاں فاطمہ کے نور کا عرفان کہاں

تم کبھی ان کا تقابل نہ کرو امت سے
عام انسان کہاں ناطقِ قرآن کہاں

چند سکوں کے عوض بکتا ہو جس کا ایمان
ایسے انسان کو شبیر کی پہچان کہاں

ظلمِ زینبؑ نے سبے دین کی خاطر ورنہ
بیتِ زہراؑ کہاں اور شام کا زندان کہاں

پیاس میں دیکھ کے پانی جو پھرالے رخ کو
ایسا دیکھا ہے کسی دور نے حیوان کہاں

ہنرمولا

بخش دے مجھ کو وہ ہنرمولا

شعر ہو جائے پُر اثر مولا

ہے دعا میں مری اثر مولا

مل گیا فاطمہ کا گھر مولا

میں بھی عاشق ترے حسین کا ہوں

کر دے مجھ کو بھی معتبر مولا

لٹ گیا میرا سب بنام بتوں

تن پہ باقی ابھی ہے سر مولا

بخش دے بس ولائے پنجتنی

مجھ کو دینا ہے کچھ اگر مولا

تیر لگنے سے تو سب بہہ گیا گردن کا لہو
دیکھئے اصغرِ معصوم میں اب جان کہاں

خلد ہے فاطمہ زہرا کی حویلی نقوی
دشمنی رکھ کے بھلا جائے گا انسان کہاں

☆☆☆

انسان مرتا ہی نہیں

اک نشہ ایسا ہے جو آ کر اترتا ہی نہیں
پختن گر دل میں ہوں انسان مرتا ہی نہیں

فاطمہ کے نام میں اپنائیت ہے اس قدر
اس کو لکھ کر اس کو سن کر دل یہ بھرتا ہی نہیں

پردہ زہراً کا ہے اللہ کو اتنا خیال
یہ کھلے سر ہوں تو پھر سورج ابھرتا ہی نہیں

دل کے کاغذ پر نہ لکھو فاطمہ زہراً کا نام
جانے کیوں پھر چہرہ کاغذ کا سنورتا ہی نہیں

روح کی میری غذا ہے فاطمہ زہراً کا ذکر
بھوک ہے اتنی کہ اس کا پیٹ بھرتا ہی نہیں

میں چلوں زیرِ پرچم عباس
یوں ہی کشتا رہے سفر مولا

دین تیرا تو بیچ گیا لیکن
لٹ گیا فاطمہ کا گھر مولا

تیرا صغیر نے رن میں کھایا ہے
ماں نے کیسے سنی خبر مولا

ذکر زہراً میں زندگی اپنی
یونہی کرتا رہوں بسر مولا

لب نقوی پہ مدح زہراً ہے
کر دے اشعار یہ امر مولا

☆☆☆

روشنی اس کی لحد میں کس طرح سے آئے گی
گر مودت کا دیا اس نے جلا رکھا نہیں

ہم تو وہ شاعر ہیں نقوی دو جہاں کو بھول کر
کچھ بھی دل میں یادِ زہراً کے سوا رکھا نہیں

☆☆☆

نامِ فاطمہ رکھا نہیں

جس نے اپنے گھر میں ذکرِ فاطمہ رکھا نہیں
ہم نے ایسے شخص سے پھر واسطہ رکھا نہیں

منزلِ راہِ سفر اپنی ہے ارضِ کربلا
راستہ ہم نے کوئی اس سے جدا رکھا نہیں

جس سے مانگیں بے وسیلہ چھوڑ کر زہراً کا گھر
دل کے مندر میں کوئی ایسا خدا رکھا نہیں

جو ہیں دشمنِ فاطمہ زہراً کے ان کے واسطے
ہم نے اپنے گھر کا دروازہ کھلا رکھا نہیں

حشر کے دن اس کے ہی اعمال بخشنے جائیں گے
جس نے اپنے دل میں بغضِ مرتضیٰ رکھا نہیں

جب بھی اسلام کی تاریخ پہ کرتا ہوں نظر
فاطمہ زہرا کے احسان نظر آتے ہیں

دشمن آل ہیں حیوان صفت اے نقوی
دیکھنے میں تو وہ انسان نظر آتے ہیں

☆☆☆

احسان نظر آتے ہیں

ذکرِ زہرا سے جو انجان نظر آتے ہیں
گھر ہیں لیکن مجھے ویران نظر آتے ہیں

الفیتِ آلِ محمدؐ میں جو ہو جائیں شہید
زندگی رکھتے ہیں بے جان نظر آتے ہیں

جن پہ چلتے رہے اولادِ نبیؐ کے دشمن
راتے وہ مجھے سنان نظر آتے ہیں

مدحتِ شاہ کے اشعار سے وہ کمتر ہیں
لفو غزلوں کے جو دیوان نظر آتے ہیں

عزمِ شیر کو دینے جو شکست آئے تھے
اب جو دیکھا تو پشیمان نظر آتے ہیں

بسر ہونے لگی

زندگی جب غم میں زہراً کے بسر ہونے لگی
بارشِ اشکِ عزا کچھ پُر اثر ہونے لگی

دیکھ کر اک ننھے بچے کا جنازہ راہ میں
یادِ اصغرؑ میں یکا یک آنکھ تر ہونے لگی

رفتہ رفتہ یاد کر لیں میں نے گفتارِ بتولؑ
رفتہ رفتہ بات میری معتبر ہونے لگی

بچ نہیں سکتے ملامت سے کبھی اہلِ عناد
گفتگو زینبؑ کے اب خطبات پر ہونے لگی

جن ملائیں نے اجاڑا تھا گلستانِ بتولؑ
بزمِ ان اہلِ جفا کی در بدر ہونے لگی

قلم کر دیا گیا

زہراً کا سارا باغِ قلم کر دیا گیا
یہ کربلا میں کیسا ستم کر دیا گیا

زینبؑ کی رہنمائی میں بس کربلا کے بعد
پرچمِ خدا کے دیں کا علم کر دیا گیا

پالا تھا جس کو پیار سے بنتِ رسولؐ نے
اس دربار کے سر کو قلم کر دیا گیا

جو بھی چلا ہے ثانی زہراً کی راہ پر
حق کی طرف سے اس پہ کرم کر دیا گیا

بچے تڑپ کے شاہ کے ہاتھوں پہ مر گیا
تیر ستم سے کیسا ستم کر دیا گیا

زہراً کے اشکِ تول ہی سکتا نہیں کوئی
جتنا پدر کو روئیں رسولِ خدا کے بعد

نقوی کے سر پر سایہ بنتِ رسول ہے
محشر میں کام آئے گا میرے فنا کے بعد

☆☆☆

کربلا کے بعد

صلوٰۃ ان پہ پڑھتا ہوں حمد و ثنا کے بعد
اسمِ بتول لیتا ہوں نامِ خدا کے بعد

وہ کام کر گئی ہیں نبیٰ کی نواسیاں
ظالم نہ سر اٹھائے گا اب کربلا کے بعد

کیوں فاطمہؑ کو تم نے رلایا جواب دو
کیوں ظلم ڈھائے ان پہ نبیٰ کی قضا کے بعد

اس طرح سے گراؤ شہیدوں پہ اشکِ غم
دامن میں کچھ ہو مجلسِ شاہِ ہدا کے بعد

مرجانے پر کفن میں رہے کربلا کی خاک
اب کچھ نہ چاہیے مجھے خاکِ شفا کے بعد

شہ پہ رونے سے خلد ملتی ہے
زندگانی گزارنے والے

ہیں فقط اہل بیت اے نقوی
تیری قسمت سنوارنے والے

☆☆☆

قسمت سنوارنے والے

فاطمہؑ کو پکارنے والے
ہیں وہ قسمت سنوارنے والے

پنجتن سے جو دور رہتے ہیں
وہی ہوتے ہیں ہارنے والے

ہوش کر فاطمہؑ کی بیٹی کے
سر سے چادر اتارنے والے

مشکلوں میں کبھی نہیں رہتے
یا علیؑ کے پکارنے والے

رحم آیا نہ تجھ کو بچی پر
گوشوارے اتارنے والے

نور فاطمہ زہرا

نور سرکار جب بنا ہو گا
اک محمد اور اک خدا ہو گا

نور احمد بنا کے خالق نے
اس کو دو نکلے کر دیا ہو گا

ایک نکلے پہ مصطفیٰ لکھ کر
دوسرے پر علی لکھا ہو گا

پھر رسول خدا کے نکلے سے
نور زہرا جدا ہوا ہو گا

پھر یہ زہرا کے نور کا نکلہ
نور حیدر سے آ ملا ہو گا

نور زہرا و مرتضیٰ مل کر
بارہ نکلوں میں بٹ گیا ہو گا

نور زہرا کا آخری نکلہ
پردہ غیب میں چھپا ہو گا

مہر و مہ اور نجم نے نقوی
نور زہرا ہی سے لیا ہو گا

☆☆☆

قرآن ہر جگہ

نام خدا کی یہ جو ہے پہچان ہر جگہ
زہراً کا دین پر ہے یہ احسان ہر جگہ

ہوتا ہے جب بھی ہمت و جرأت کا تذکرہ
زینب کو یاد کرتا ہے انسان ہر جگہ

آل نبی کا تم کبھی دامن نہ چھوڑنا
بہکانے آئے گا تمہیں شیطان ہر جگہ

دنیا کے حکمراں ہیں زمانے کے واسطے
اپنا تو بس حسین ہے سلطان ہر جگہ

گھبراؤں کس لیے کہ مری رہبری کو ہیں
قرآن کے ساتھ ناطق قرآن ہر جگہ

بس ایک ہے بتوں

میرا خدا بھی ایک ہے اور ایک ہے رسول
ذاتِ علیٰ بھی ایک ہے اور ایک ہے بتوں

مومن نہیں جو رکھتا ہے اس ذات سے عناد
اپنے جگر کا ٹکڑا جسے کہہ گئے رسول

کیوں مقصدِ حسین سے کرتا ہے انحراف
یہ ہے سوارِ دوشِ پیمبرِ اسے نہ بھول

زینب کے لاڈلے ہوں کہ حسین کے پر
یہ گلستانِ فاطمہ زہرا کے سب ہیں پھول

یہ تخت و تاج جاہ و حشم ملک و سلطنت
شبیر کے غلام کے پاؤں کی ہیں یہ دھول

مسلمان کی خاطر کے لیے

گمشدہ کے واسطے نہ بیابان کے لئے
زہراً نے گھر لٹایا ہے انسان کے لئے

ذکر علی فقط نہیں وجہ قرارِ دل
لازم یہ ذکرِ خیر ہے ایمان کے لئے

اے ذاکرِ حسین تو قسمت پہ رشک کر
زہراً کی ہیں دعائیں شاخوان کے لئے

میرا لہو ہے فاطمہ زہراً کے واسطے
میری یہ جان ناطقِ قرآن کے لئے

سر کو کٹا کے شاہ نے سب گھر لٹا دیا
اللہ سے کیے ہوئے پیمان کے لئے

خطبوں سے ان کے ہوگئی مفلوج سلطنت
زہناً کے کارناموں کو سمجھیں گے کیا جہول

جب بھی بنامِ فاطمہ زہراً کیا ہے خرچ
نقوی کو حق سے دگنا زیادہ ہوا وصول

☆☆☆

زہراً کا گھرا نا

سرور ہوا جس سے خدا وہ ہے یہی گھر
 ممتاز جو دنیا میں ہوا وہ ہے یہی گھر
 جبریل نے دی جس میں صدا وہ ہے یہی گھر
 گہوارۂ عصمت جو بنا وہ ہے یہی گھر
 آغاز امامت کا ہوا ہے اسی گھر سے
 خیرات فرشتوں کو ملی ہے اسی در سے



افلاک سے آیا ہے ستارا اسی گھر میں
 جبریل نے قرآن سنایا اسی گھر میں
 دنیا نے خدا والوں کو دیکھا اسی گھر میں
 ظاہر ہوا اللہ کا جلو اسی گھر میں
 اس گھر سے عیاں دہر کا ہر راز ہوا ہے
 اس گھر ہی سے اسلام کا آغاز ہوا ہے

اب گرتے پڑتے آپ ہی جاتے ہیں شاہ دیں
 دل کو پکڑ کے اکبر ذیشان کے لئے

رن میں شہید دستِ مسلمان سے وہ ہوا
 جاں جس نے دے دی اپنی مسلمان کے لئے

نقوی نے جان و مال سبھی وقف کر دیا
 کونین میں حسین سے سلطان کے لئے



ممتاز گھرانوں میں رہا خانہ زہراً
 کرتا رہا تسبیحِ خدا خانہ زہراً
 کرتا جو رہا سب کا بھلا خانہ زہراً
 صحرا میں وہ اک روز لٹا خانہ زہراً
 اس گھر کی کوئی قدر نہ کی اہلِ ستم نے
 چادر سرِ زینب کو نہ دی اہلِ ستم نے



جس لال کو زہراً نے غم و درد سے پالا
 امت نے وطن سے اسے بے وجہ نکالا
 پابندِ جفا کر کے خطر میں اسے ڈالا
 غم دے کے اسے چھین لیا گھر کا اجالا
 ایذائیں دیں آغوشِ پیمبر کے پلے کو
 بے جرم و خطا کاٹ دیا اس کے گلے کو



یہ گھر ہے ہر اک قوم کے سردار کا مسکن
 ایثار کا مسکن ہے یہ کردار کا مسکن
 اللہ کی افواج کے سالار کا مسکن
 دنیا میں ید اللہ کی تلوار کا مسکن

مل جاتا ہے رحمت کا خزانہ اسی گھر میں
 ظاہر ہوئے مہدی زمانہ اسی گھر میں



اسلام نے پائی ہے اسی گھر سے بڑائی
 ناداروں کی منت بھی اسی گھر سے بر آئی
 اس گھر ہی نے کی کفر و جہالت کی صفائی
 تنویرِ خدا خلق نے اس گھر ہی سے پائی
 ہر دور کا یہ گھر ہی مدد گار رہا ہے
 مظلوموں کی امداد پہ تیار رہا ہے

بیمار کربلا کی شجاعت کے میں نثار
بیڑی پہن کے دین سنبھالا ہے دیکھ لو

نقوی نے جو طلب کیا زہراً کے نام پر
جھولی میں اس کی حق نے وہ ڈالا ہے دیکھ لو

☆☆☆

دیکھ لو

کس کے پرنے دین سنبھالا ہے دیکھ لو
کشتی بھنور سے کیسے نکالا ہے دیکھ لو

جس کا لہو ہے دین کی بنیاد میں اسے
زہراً نے غم کی چھاؤں میں پالا ہے دیکھ لو

الفت نبی سے فاطمہ زہراً سے دشمنی
دنیا کا یہ اصول نرالا ہے دیکھ لو

زینبؑ نے شیخ حق جو جلائی تھی شام میں
عالم میں اس کا اب بھی اجالا ہے دیکھ لو

سہ شعبہ تیر ننھے سے اصغرؑ کے حلق سے
کس طرح شاہِ دیں نے نکالا ہے دیکھ لو

کچھ ان کی غریبی پہ بھی تھوڑی سی نظر ہو
وہ شاہ کے زوار ہیں مخدومہ کونین

ماں باپ کو نقوی کے عطا کیجئے صحت
وہ تیرے وفادار ہیں مخدومہ کونین

☆☆☆

مخدومہ کونین

ہم شہ کے عزادار ہیں مخدومہ کونین
بخشش کے طلب گار ہیں مخدومہ کونین

ہم کو ہو عطا غیب سے اب صبر کی دولت
مقتل کے پھر آثار ہیں مخدومہ کونین

ہم ماننے والے ہیں ترے لال کے بی بی
مانا کہ گنہگار ہیں مخدومہ کونین

سچاؤ کے صدقے سے شفا ان کو عطا ہو
جو لوگ کہ بیمار ہیں مخدومہ کونین

زیبٹ کو میسر نہیں سر کے لئے چادر
اور شام کے بازار ہیں مخدومہ کونین

اشرف النساء

اعلیٰ ترا مقام ہے اے اشرف النساء
سب کا تجھے سلام ہے اے اشرف النساء

شہر ہو یا ہو گود کا پالا ہوا تری
عالم کا وہ امام ہے اے اشرف النساء

تجھ پر پڑی نظر تو کھڑے ہو گئے رسولؐ
کتنا ترا مقام ہے اے اشرف النساء

رتبہ ترا گرا نہیں سکتا کوئی بشر
حاصل تجھے دوام ہے اے اشرف النساء

نقوی سکون قلب کی خاطر ہے بے قرار
وہ بھی ترا غلام ہے اے اشرف النساء

لالہ میں ہے

مزار فاطمہ زہراؑ مری نگاہ میں ہے
مری حیات کی ہر سانس غم کی راہ میں ہے

یہ ہاتھ کس لیے پھیلاؤں غیر کے در پر
مرا سوال تو زہراؑ کی بارگاہ میں ہے

وہ ایک شخص جو کرتا ہے ماتم شہیرؑ
قسم خدا کی وہ شبیرؑ کی سپاہ میں ہے

ڈرو خدا سے نہ اولادِ فاطمہؑ کو ستاؤ
لہو حسینؑ کا بنیادِ لالہ میں ہے

عطا ہو حوصلہ نقویؑ کو سر کٹانے کا
یہ اک غلام بھی شبیرؑ کی سپاہ میں ہے

اچھا لگا

فاطمہؑ جب بھی سنا اچھا لگا

فاطمہؑ جب بھی پڑھا اچھا لگا

یوں تو کالے کردیئے کاغذ سبھی

فاطمہؑ جب بھی لکھا اچھا لگا

کہنے کو باتیں بہت کرتے رہے

فاطمہؑ جب بھی کہا اچھا لگا

جب بھی نازل سورۃ کوثر ہوا

اور بھی مجھ کو خدا اچھا لگا

فاطمہؑ کے لال کے ماتم میں آج

خون سے دامن بھرا اچھا لگا

انسان نہیں

جس کو اب بھی زہراؑ کی پہچان نہیں

وہ حیواں سے بدتر ہے انسان نہیں

مجلس و ماتم وجہ نجاتِ انسان ہے

زہراؑ پر تیرا کوئی احسان نہیں

جس سے چھوٹا زہراؑ کا در اس کے لئے

درد تو ہے لیکن کوئی درمان نہیں

گھر بھی لٹانا سر بھی کٹانا پڑتا ہے

راہِ حق پر چلنا کچھ آسان نہیں

نقویؑ مجھ کو مل جائے در زہراؑ کا

اور مرے دل میں کوئی ارمان نہیں

سردار فاطمہ

حق کو پسند ہے ترا کردار فاطمہ
تو ساری عورتوں کی ہے سردار فاطمہ

مانا گناہگار ہیں ہم اور پُر خطا
لیکن حسین کے ہیں عزادار فاطمہ

صدقے میں اہل بیت کے ان کو عطا ہو رزق
غربت سے مومنین ہیں نادار فاطمہ

تعمیر اٹھ کے آپ کی کرتے تھے خود نبی
کتنی یہ الفتوں کا ہے اظہار فاطمہ

مشاق خود ہے خلدِ بریں ان کی دید کی
جو بھی ہیں تیرے در کے وفادار فاطمہ

اس لئے کرتا ہوں ذکرِ فاطمہ
ان کے گھر کا ماجرا اچھا لگا

جب بھی نقوی پر کوئی مشکل پڑی
لفظ اس دم فاطمہ اچھا لگا

☆☆☆

www.syedahnaqvi.com
ہر شخص تیرے در کی زیارت کو آئے گا
جب بھی یہ قوم ہو گئی بیدار فاطمہؑ

سیدانیوں کے سر پہ رداں نہیں رہیں
اور سامنے ہیں شام کے بازار فاطمہؑ

نقویٰ بنام پنجتن پاک ہر گھڑی
رہتا ہے جان دینے کو تیار فاطمہؑ

☆☆☆

بیٹے ترے امام ہیں دونوں حسن حسین
ہیں خلد میں جوانوں کے سردار فاطمہؑ

بابا ترا تمام رسولوں کا ہے رسول
شوہر ہے تیرا حیدر کزار فاطمہؑ

دل میں جو جل رہا ہے دیا تیرے نام کا
اس کا میں کس طرح کروں اظہار فاطمہؑ

جو دل میں بغض رکھتا ہے زہرا کی شان سے
جنت کا ہو گا کیسے سزاوار فاطمہؑ

بازار شام میں تو ذرا آ کے دیکھئے
زیب ہے آج قافلہ سالار فاطمہؑ

نوکِ نیزہ پر سر سرور نہیں
 بولتا قرآن ہے بنتِ نبیؐ

آپؐ ہیں دینِ خدا کی اک کلید
 میرا یہ ایمان ہے بنتِ نبیؐ

نامِ نقویؒ کا غلاموں میں لکھا
 یہ ترا احسان ہے بنتِ نبیؐ

☆☆☆

بنتِ نبیؐ

مصطفیٰؐ کی جان ہے بنتِ نبیؐ
 مرتضیٰؑ کی آن ہے بنتِ نبیؐ

خیمہ سادات میں عاشور کو
 حشر کا سامان ہے بنتِ نبیؐ

سب تری اولاد کا اسلام پر
 کس قدر احسان ہے بنتِ نبیؐ

بغضِ تجھ سے اور جنت کی طلب
 آدمی نادان ہے بنتِ نبیؐ

نامِ زہراؑ پر اگر آجائے موت
 موت وہ آسان ہے بنتِ نبیؐ

یا بتوں

افتاد میں تمہی کو پکارا ہے یا بتوں
دنیا میں بس تمہارا سہارا ہے یا بتوں

جو بھی کینر فاطمہ زہرا ہے دہر میں
اس کے لبوں پہ ایک ہی نعرہ ہے یا بتوں

پالا تھا درد و رنج سے جس نورعین کو
اعداء نے اس کو دشت میں مارا ہے یا بتوں

خالق نے کائنات میں جو کر دیا ہے خلق
واللہ سب کا سب ہی تمہارا ہے یا بتوں

ممکن نہیں ہے فاطمہ کے در کو چھوڑ دوں
جاں دینا اپنی مجھ کو گوارا ہے یا بتوں

زہرا کی عطا ہے

الفاظ کا یہ معجزہ زہرا کی عطا ہے
اشعار کا یہ سلسلہ زہرا کی عطا ہے

اسلام سے ہے آگہی زینب کی بدولت
اور حق کا ہر اک راستہ زہرا کی عطا ہے

حق زندہ ہے کونین میں شبیر کے صدقے
اسلام کو یہ فائدہ زہرا کی عطا ہے

سر سے ہیں کفن باندھے ہوئے شہ کے مجاہد
حق والوں کا یہ قافلہ زہرا کی عطا ہے

پالا ہے جسے جھیل کے دنیا کے مصائب
وہ ناخدا اسلام کا زہرا کی عطا ہے

خیال رکھنا

جو ذکرِ آلِ رسول کرنا، تو عظمتوں کا خیال رکھنا
زباں پہ نام بتول لانا، تو عصمتوں کا خیال رکھنا

رسول کا جب بھی ذکر کرنا، حسینؑ کو بھی نہ بھول جانا
نبیؐ کی بیٹی کے لاڈلوں سے محبتوں کا خیال رکھنا

زباں پہ نام نبیؐ کو لا کر علیؑ کو بالکل نہ بھول جانا
نبیؐ کی مولا علیؑ سے گزری رفاقتوں کا خیال رکھنا

ردائیں ناموس مصطفیٰؐ کی جلا کے خیمے نہ لوٹ لینا
نبیؐ کے گھر کی یہ بیٹیاں ہیں تو عظمتوں کا خیال رکھنا

رسولؐ زادے رسولؐ زادی سے سر اٹھا کر نہ بات کرنا
نبیؐ سے زہراؑ کے دل کے ٹکڑوں کی قربتوں کا خیال رکھنا

خنجر سے کربلا میں جسے قتل کر دیا
وہ مصطفیٰؐ کی آنکھ کا تارا ہے یا بتوں

جلتی زمیں پہ لاش تھی جس کی پڑی ہوئی
وہ شیر کبریا کا دلارا ہے یا بتوں

☆☆☆

کچھ نہیں چاہئے

مجھ کو زہرا کے لہجہ کے سوا کچھ نہیں چاہئے کچھ نہیں چاہئے
بس انہی کے کرم کی نظر کے سوا کچھ نہیں چاہئے کچھ نہیں چاہئے

میں بڑا مطمئن ہوں درِ فاطمہؑ پر جو مانگا تھا میں نے وہ سب مل گیا
بس انہی کی گلی اور نگر کے سوا کچھ نہیں چاہئے کچھ نہیں چاہئے

آرزو ہے یہی التجا ہے یہی دیکھ لوں جیتے جی روئے خلدِ بریں
راہِ بنتِ نبیؐ کے سفر کے سوا کچھ نہیں چاہئے کچھ نہیں چاہئے

یہ منہ و مہر دنیا کے کچھ بھی نہیں میں انہیں دیکھنا چاہتا بھی نہیں
مجھ کو بنتِ نبیؐ کے قمر کے سوا کچھ نہیں چاہئے کچھ نہیں چاہئے

مجھ کو تڑپا رہی ہے یہی اک خلش کیسے اڑ کر درِ فاطمہؑ دیکھ لوں
مجھ کو جبریل کے دونوں پر کے سوا کچھ نہیں چاہئے کچھ نہیں چاہئے

کبھی جو زہرا کے در پہ آنا نظر جھکا کر کلام کرنا
یہ کل عصمت ہیں ان کے گھر کی شرافتوں کا خیال رکھنا

درِ حسینی کا گر ہے نوکر، نماز اپنی قضا نہ کرنا
حسینؑ اور ان کے ساتھیوں کی شہادتوں کا خیال رکھنا

رہو نہ غافل کبھی بھی نقوی شائے آلِ رسولؐ سے تم
بتوں کی تم پہ ہونے والی عنایتوں کا خیال رکھنا



اسمِ زہرا تو لے

ڈگمگا تا قدم پھر سنبھل جائے گا اسمِ زہرا تو لے
مشکلوں سے تو فوراً نکل جائے گا اسمِ زہرا تو لے

جو جلے اس کو جلنے دے کہتا تو رہ فاطمہؑ فاطمہؑ
جلنے والا تو خود دل میں جل جائے گا اسمِ زہرا تو لے

مانا ظالم ہے جابر ہے حاکم ترا تو نہ کچھ خوف کھا
پتھروں کا کلیجہ پکھل جائے گا اسمِ زہرا تو لے

یہ بڑا نام ہے اس میں تاثیر ہے اس کو ہونٹوں پہ رکھ
دشمن آل کا دم نکل جائے گا اسمِ زہرا تو لے

جو بھی ظالم ہیں ان کے ہر اک ظلم کی دیکھنا انتہا
یہ چمکتا ہوا دن بھی ڈھل جائے گا اسمِ زہرا تو لے

جس میں سودائے حبِ علیؑ ہو بھرا ایسے سر کی مجھے آرزو ہے بڑی
بس مرے دوستو ایسے سر کے سوا کچھ نہیں چاہئے کچھ نہیں چاہئے

جو ہوزہرا کے شایان شاہ شاعری وہ ہے نقوی کے مقصد کا رازِ حسین
بس اسی شاعری کے ہنر کے سوا کچھ نہیں چاہئے کچھ نہیں چاہئے

☆☆☆

ہر روز کر کے سینے پہ ماتم حسین کا
اک فرض ہے ادا جو کئے جا رہا ہوں میں

کم زور و ناتواں ہوں مگر ہو کے سر بلند
نام حسین لے کے جئے جا رہا ہوں میں

☆☆☆

جئے جا رہا ہوں میں

ہر شعر پر ثواب لئے جا رہا ہوں میں
تعریف فاطمہ کی کئے جا رہا ہوں میں

سونے کا ہے نہ ہوش نہ خوراک کی طلب
بس جام الفتوں کے پئے جا رہا ہوں میں

قبر بتوں پاک پہ جانا نصیب ہو
یہ دل میں آس لے کے جئے جا رہا ہوں میں

جو زخم میرے دل میں پڑے ہیں گناہ سے
ذکر بتوں کر کے سئے جا رہا ہوں میں

زہرا کے گھر کی بات سنا کر عوام کو
سب کو سکون قلب دئے جا رہا ہوں میں

فاطمہ کے لال

اونچا وفا کا نام کیا فاطمہ کے لال
کتنا عظیم کام کیا فاطمہ کے لال

عالم میں جب بھی حق کی کہیں بات چل پڑی
سب نے تجھے سلام کیا فاطمہ کے لال

مظلوم جو بھی گریہ کناں ہیں خلوص سے
اپنا انہیں غلام کیا فاطمہ کے لال

جیسے ہی سر اٹھایا جہاں میں یزید نے
قصہ وہیں تمام کیا فاطمہ کے لال

نقوی نے آج تک جو کیا تیرا ذکر پاک
وہ سارا تیرے نام کیا فاطمہ کے لال

عورت کے دم سے ہے

یہ رنگ کائنات بھی عورت کے دم سے ہے
ہر شخص کی حیات بھی عورت کے دم سے ہے

خاتون ہی نے ذکر سے ظالم کو مات دی
دنیا میں حق کی بات بھی عورت کے دم سے ہے

اس نے امام پال کے دنیا کو دے دیا
اسلام کی حیات بھی عورت کے دم سے ہے

صدیقہ فاطمہ کو کہا خود رسول نے
سچائی کو ثبات بھی عورت کے دم سے ہے

زہرا بھی مومنین کے حق میں شفیع ہیں
روزِ جزا نجات بھی عورت کے دم سے ہے

ڈوبنے والے یا علی جو کہیں
ختم طوفان ہو بھنور نہ رہے

بس غم شاہ میں بہیں آنسو
پھر کسی غم میں چشم تر نہ رہے

شہ کا اونچا رکھو علم نقوی
سر رہے یا ہمارا گھر نہ رہے

☆☆☆

نہ رہے

علم دیں کا جو دل میں در نہ رہے
پھر کسی بات میں اثر نہ رہے

اسوۂ پنجتن پہ چلنا ہے
چاہے اپنے بدن پہ سر نہ رہے

نام زہرا وہاں پہ لے لو جہاں
کوئی تدبیر کارگر نہ رہے

دور جو پنجتن سے لے جائے
میری قسمت میں وہ سفر نہ رہے

جان و دل کام کے نہیں رہتے
پنجتن کی ولا اگر نہ رہے

مسلمان کس طرح

زندہ ہے جس کو دیکھ کے ایمان کس طرح
اس گھر کو لوٹتے ہیں مسلمان کس طرح

جو فاطمہ کے سایہ چادر میں آ گیا
محشر میں ہو وہ شخص پریشان کس طرح

جو ذکر پختن میں ہے مصروف رات دن
بہکائے گا اسے بھلا شیطان کس طرح

آنکھوں پہ ڈالے بیٹھا ہے پردہ جو فسق کا
شیر کی کرے گا وہ پہچان کس طرح

مولا علی کو جو نہ پکارے گا وقت نزع
منزل کھٹن ہے ہو گی وہ آسان کس طرح

گرفتار ہو گیا

جنت کا اس جہاں میں سزاوار ہو گیا
عشق حسین میں جو گرفتار ہو گیا

نام حسین جس نے سنا اپنے کان سے
آنکھوں سے اس کے عشق کا اظہار ہو گیا

اب منزل مراد کی مجھ کو نہیں ہے فکر
زہراً کا لال قافلہ سالار ہو گیا

امداد حق سے آئی فقط اس کے واسطے
جو نصرت علی کا طلب گار ہو گیا

نقوی بدل کے رکھ دیا حق نے ترا نصیب
تو جب سے سیدہ کا عزادار ہو گیا

عمر بھر کرتے رہے

زندگی یوں ہی زمانے میں بسر کرتے رہے
قلبِ انساں میں غمِ سرور سے گھر کرتے رہے

ایک دو دن کی نہیں ہے بات میرے ہم نشین
ذکرِ شاہِ کربلا ہم عمر بھر کرتے رہے

اپنی منزل پر پہنچ جانے کا تھا کامل یقین
پنجتن کے قافلے میں ہم سفر کرتے رہے

گرچہ مشکل دور تھا اہلِ وفا کے واسطے
ذکرِ آلِ فاطمہ زہراً مگر کرتے رہے

ذور ان سے ہو گئے ہیں سب کے سب دنیا کے غم
ذکرِ شاہِ کربلا جو بے خطر کرتے رہے

سر کاٹ کر حسین کا پڑھتے رہے نماز
دیکھو تو بک گئے تھے مسلمان کس طرح

کوفے میں خود بلایا بلا کر کیا شہید
اک آن میں بدلتا ہے انسان کس طرح

افسوس ہے کہ کرب و بلا کی زمین سے
پہنچا سناں کی نوک پہ قرآن کس طرح

دیدارِ قبرِ فاطمہ زہراً کا شوق ہے
نقوی نکالے دل کا یہ ارمان کس طرح

☆☆☆

دعا کرو

یوں دل غم حسین منائے دعا کرو
ماتم کے ساتھ اشک بھی آئے دعا کرو

دنیا پہ حکمراں ہو پیمبر کا لاڈلا
اللہ مجھ کو دن وہ دکھائے دعا کرو

اپنے جوان پسر کی کوئی ناتواں پدر
ہاتھوں سے خود نہ لاش اٹھائے دعا کرو

ہونٹوں پہ یا حسین ہو سینے پہ دل کا خوں
اور موت ایسے حال میں آئے دعا کرو

جس گھر میں ذکر فاطمہ زہرا کی بزم ہو
حق اس کو چار چاند لگائے دعا کرو

کربلا والوں کے غم میں حال کچھ یوں ہو گیا
ماتم شہ شام سے ہم تا سحر کرتے رہے

ان کے نقشِ پا پہ نقوی رکھ دو تم اپنے قدم
زندگی جو یاد حیدر میں بسر کرتے رہے

☆☆☆

نہ ادھر کے رہے نہ ادھر کے رہے

جونہ محبوب زہراً کے گھر کے رہے
نہ ادھر کے رہے نہ ادھر کے رہے

دور رہتے رہے جو در آل سے
زندگی میں ہمیشہ وہ ڈر کے رہے

گھر ہمارا لٹا سر ہمارا کٹا
مدحتِ پنجتن ہم تو کر کے رہے

یہ خلاصہ ہے کل زندگی کا مری
الفتِ آلِ احمد میں مر کے رہے

عمر بھر دل میں شبیر کا غم رہا
عمر بھر اشک آنکھوں میں بھر کے رہے

منہ میں زبان رکھ کے نہ لے نامِ فاطمہؑ
وہ دن خدا مجھے نہ دکھائے دعا کرو

مردوں کے سر کو کاٹ کے بیویوں کو لوٹ کر
ظالم کسی کا گھر نہ جلائے دعا کرو

مظلوم باپ کانپتے ہاتھوں سے دشت میں
بچے کی قبر خود نہ بنائے دعا کرو

نقوی چلا ہے لے کے ثنائے بتولِ پاک
لغزش نہ اس کے پاؤں میں آئے دعا کرو

☆☆☆

سرداروں سے

کوئی پوچھے ذرا بیعت کے طلب گاروں سے
بات دنیا کی ہو اور خلد کے سرداروں سے

سر دربار یزیدی جو گئیں ہیں زینبؓ
ان کو دربار میں لایا گیا بازاروں سے

طوق گردن میں ہے اور بیڑیاں ہیں پاؤں میں
ایسا برتاؤ تو ہوتا نہیں بیماروں سے

اشک آنکھوں میں بھرے دیکھے گا جب محشر میں
کچھ نہ پوچھے گا خدائے کے عذابوں سے

جب کہیں پردہ زینبؓ کا بیاں ہوتا ہے
صاف رونے کی صدا آتی ہے دیواروں سے

خاموش مت رہو

خوشبو کے حال زار پہ خاموش مت رہو
اجڑی ہوئی بہار پہ خاموش مت رہو

شہیرؓ نے دیا ہے زمانے کو یہ پیام
مظلوم کی پکار پہ خاموش مت رہو

فرعون کے یزید کے ابن زیاد کے
اطوار بد شعار پہ خاموش مت رہو

آل نبیؐ کو ایسے مسلمان نہیں پسند
کفار کے شعار پہ خاموش مت رہو

کرتے رہو مقابلہ جابر کے جبر کا
خالم کے اختیار پہ خاموش مت رہو

زینبؓ کی دعا ہے

شیر کے غمخوار کو زینبؓ کی دعا ہے
ہر ایک عزادار کو زینبؓ کی دعا ہے

ڈٹ جاتا ہے حق بات پہ جو ظلم کے آگے
اس ضیغ و جبار کو زینبؓ کی دعا ہے

جو حق سے طلب کرتا ہے شیر کے صدقے
ہر ایسے طلب گار کو زینبؓ کی دعا ہے

رہتا ہے خواتین کے پردے کا جسے پاس
اس قافلہ سالار کو زینبؓ کی دعا ہے

ماتم جو پنا کرتا ہے شیر کے غم میں
ہر ایسے عزادار کو زینبؓ کی دعا ہے

کس طرح کاٹا ہے ننھا سا گلا اصغرؑ کا
کوئی پوچھے تو یہ تعزیر جفاکاروں سے

عین ممکن ہے یہ نقوی کہ خدا خود یہ کہے
کچھ بھی پوچھے نہ کوئی شہ کے عزاداروں سے

☆☆☆

بہن

ہر بھائی کی ہے آنکھ کا تارا بہن کی ذات
شہ کا تھا کربلا میں سہارا بہن کی ذات

منجدھار میں تھی کشتی آلِ رسولِ پاک
اس کے لیے بنی تھی کنارہ بہن کی ذات

تم پر حسین کر دیئے دونوں پر فدا
رکھتی تھی کتنا درد تمہارا بہن کی ذات

جب سے کٹا ہے بھائی کا سر قتل گاہ میں
اک نور کا بنی ہے منارا بہن کی ذات

جس سے ملی ہے مقصدِ شہید کو چمک
ہے بعد کربلا وہ ستارا بہن کی ذات

جو پیروی آلِ عبا کرتا ہے مومن
اس صاحبِ کردار کو زینب کی دعا ہے

جس شخص کا حق چھین لیا اہلِ ستم نے
اس طرح سے حق دار کو زینب کی دعا ہے

جو ظلم کی چکی میں پا رہتا ہے نقوی
اس بیکس و ناچار کو زینب کی دعا ہے

☆☆☆

بیٹی

تاریخ کا اک آہنی کردار ہے بیٹی
ہو باپ ید اللہ تو تلوار ہے بیٹی

زینب سے کہا شامِ غریباں میں علی نے
بابا یہ ترا حیدر گزار ہے بیٹی

بولے یہ علی صبر ہی درکار ہے زینب
آگے ترے پھر شام کا بازار ہے بیٹی

زینب نے سیکنہ سے کہا منہ کو چھپالو
چادر نہیں اور سامنے بازار ہے بیٹی

ماں قبر میں کنبے کے لیے اشکِ فشاں ہے
کنبے کی یہاں قافلہ سالار ہے بیٹی

بنتِ علی کے سامنے کتنا سرِ حسین
کر لیتی کس طرح یہ گوارا بہن کی ذات

بھائی نے سر کٹا کے بچایا ہے دین کو
راہِ نجات کا ہے اشارا بہن کی ذات

☆☆☆

پردہ

ہے یاد جسے زینبؓ ناچار کا پردہ
رکھے گا خدا ایسے عزادار کا پردہ

چادر سے اگر ڈھانپ لیا سر تو ہوا کیا
پردہ تو حقیقت میں ہے کردار کا پردہ

مایوس نہ ہو کوئی گنہگار جہاں میں
رکھتا ہے خدا اپنے گنہگار کا پردہ

مانگی ہے دعا ثانی زہراؓ نے کھلے سر
حق رکھے گا ہر ایک عزادار کا پردہ

سورج تو ہی چھپ جا کہ ہو زینبؓ کو تسلی
کردے کوئی اب زینبؓ ناچار کا پردہ

شہ نے کہا اب دیکھ لوجی بھر کے سکینہؓ
سمجھو مرا یہ آخری دیدار ہے بیٹی

کس طرح سے زہراؓ نے سہی بات یہ نقوی
وہ غم ہے کہ مرنے کی طلب گار ہے بیٹی

☆☆☆

کس قدر

زیب نے دیں کو کر دیا آسان کس قدر
اس نام سے ہے کفر پریشان کس قدر

بیٹے شہید ہو گئے سب گھر لٹا دیا
زہرا ترا ہے دین پہ احسان کس قدر

اک پل کا بھی پتہ نہیں لوگوں کو دہر میں
لیکن اٹھائے پھرتے ہیں سامان کس قدر

دنیا وبال جانتی ہے موت کو مگر
ابن حسن نے کر دیا آسان کس قدر

کرب و بلا میں دیکھ لیا کائنات نے
انسان اور بن گیا حیوان کس قدر

سب بیبیوں کی قافلہ سالار ہے زیب
رکھ لے تو خدا قافلہ سالار کا پردہ

نقوی ہو یونہی بیبیوں کے سر پر ردائیں
جس طرح سے تھا عترتِ اطہار کا پردہ

☆☆☆

زیب دلییر سے ڈر کے

برچی سے نہ خنجر سے نہ شمشیر سے ڈر کے
ساکت تھے عدو زیب دلییر سے ڈر کے

پھیر جو زبان ہونٹوں پہ بچے نے تڑپ کر
لرزاں تھے لعین اصغر بے شیر سے ڈر کے

جینا ہے خوشی سے تو عزاداروں کا دو ساتھ
گھر میں نہ رہو ماتم شیر سے ڈر کے

اک پھول ہے یہ فاطمہ زہرا کے چمن کا
اصغر بھلا خاموش رہے تیر سے ڈر کے

چلتے ہی رہے خارِ مگیلاں پہ مسل
عابد نہ رکے حلقہ زنجیر سے ڈر کے

بچوں سے کہہ رہی تھی کہ پانی پلاؤں گی
عباسؑ پر سکینہ کو تھا مان کس قدر

اصغرؑ کے تیر کھانے پہ حیراں ہے کائنات
ہو جاتا ہے عدو کبھی انسان کس قدر

جو دور ہو گئے ہیں محمدؐ کی آل سے
وہ لوگ آج بھی ہیں پریشان کس قدر

نقویؒ ہوا ہے دل سے ثنا خوانِ فاطمہؑ
زہراؑ کا دیکھو اس پہ ہے احسان کس قدر

☆☆☆

سالار ہے زینبؓ

بعد شہر دین کی سالار ہے زینبؓ
تاریخ کا اک آہنی کردار ہے زینبؓ

تشہیر ہو کنبے کی کہ زنداں کی مصیبت
ہر غم کے اٹھانے کو بھی تیار ہے زینبؓ

ہر طرح بچانا ہے اسے دین خدا کو
سوئی ہوئی کل قوم ہے بیدار ہے زینبؓ

شرم آتی ہے سب لوگ تماشائی بنے ہیں
بازار میں چادر کی طلب گار ہے زینبؓ

خطبے سے یزید ستم آرا ہوا خائف
دربار میں تو حیدر کرار ہے زینبؓ

پروردہ زہرا سے کبھی ہو نہیں سکتا
گھبرائیں حرم ظلم کی تاثیر سے ڈر کے

کون ان کو کہے گا کہ بہادر تھے وہ نقوی
جو چھپ گئے شیر کی ہمشیر سے ڈر کے

☆☆☆

زینبِ دلگیر کے لیے

ماتم جہاں بھی ہوتا ہے شبیر کے لئے
بہتے ہیں اشکِ زینبِ دلگیر کے لئے

کیا حرمہ یہی ہے شجاعتِ کاتیری راز
سہ شعبہ تیر گردن بے شیر کے لئے

مادر کہیں نہ دیکھ لے خیمے کی اوٹ سے
ظالم کمان جوڑتا ہے تیر کے لئے

پردہ کئے ہوئی ہیں خواتینِ ملکِ شام
چادر نہیں ہے شاہ کی ہمیشہ کے لئے

مارے حیا کے منہ کو چھپائے ہوئے ہیں لوگ
پردہ نہیں ہے آئینہِ تطہیر کے لئے

بے سروسامان کر دیا

پردہ بھی حق کی راہ میں قربان کر دیا
زینب نے کتنا دین پہ احسان کر دیا

اترا رہا تھا جاہ و حشم پر بہت یزید
زینب نے اس کو بے سروسامان کر دیا

کچھ اس طرح کٹایا ہے اہلِ وفا نے سر
اب حق پہ جان دینے کو آسان کر دیا

مشکل پڑی جو مقصدِ ابنِ بتول پر
زینب نے اپنے بیٹوں کو قربان کر دیا

خطبہ دیا وہ شام میں بیتِ بتول نے
جسمِ یزیدِ نحس کو بے جان کر دیا

زینبؑ کے واسطے

ذکر حسینؑ فرض ہے ہم سب کے واسطے
گریے کو وقف کر دیا زینبؑ کے واسطے

زینبؑ نے جو پیام دیا راہِ شام میں
اس کو نہ بھول جانا کبھی رب کے واسطے

زینبؑ کا نام گر مرے منہ سے ہوا ادا
عزاز ہے بڑا یہ مرے لب کے واسطے

اک اپنی ہی نجات کے ضامن نہیں حسینؑ
یہ باعث نجات ہوئے سب کے واسطے

نقویؒ مرا خیال مرے لفظ اور قلم
سارے ہیں وقف حضرت زینبؑ کے واسطے

یا زینبؑ

سب کو یاد آ گیا خدا زینبؑ
منہ سے نکلا ہے جب بھی یا زینبؑ

در و دیوارِ شام و کوفہ پر
ہر طرف پاؤ گے لکھا زینبؑ

جس سے منزل کا کل نشان مل جائے
حق کا وہ سیدھا راستہ زینبؑ

جو جگا دے ہر ایک غافل کو
دہر میں ایسی اک صدا زینبؑ

فاصلہ کربلا سے شام تک
بے ردا تو نے طے کیا زینبؑ

اے بنتِ فاطمہؑ

کیا تو نے کام کر دیا اے بنتِ فاطمہؑ
اسلام عام کر دیا اے بنتِ فاطمہؑ

دینِ خدا کو صبر کے بدلے خرید کر
امت کے نام کر دیا اے بنتِ فاطمہؑ

خطبوں نے تیرے آج کے مظلومِ دہر کو
تیرا غلام کر دیا اے بنتِ فاطمہؑ

تو نے یزیدِ وقت کا دربارِ شام میں
قصہ تمام کر دیا اے بنتِ فاطمہؑ

نقوی نے جو بھی آج لکھا خونِ اشک سے
سب تیرے نام کر دیا اے بنتِ فاطمہؑ

جو بھی مظلوم کائنات میں ہے
اس کے جینے کا آسرا زینبؑ

اشک آنکھوں سے خود ٹپکنے لگے
نامِ نقوی نے جب لیا زینبؑ

☆☆☆

جب تک جیو ثنائے در فاطمہؑ کرو
اس ذکرِ پاک ہی سے زمانے میں ہے نجات

نقوی ثنائے آلِ محمدؐ ہے زندگی
ان کے لیے ہی لکھنے لکھانے میں ہے نجات

☆☆☆

نجات

غمِ بنتِ فاطمہؑ کا منانے میں ہے نجات
آنکھوں سے آنسوؤں کے گرانے میں ہے نجات

کچھ بھی نہیں ملے گا بھٹکنے سے در بدر
زہراؑ کے پاک در ہی پہ آنے میں ہے نجات

سجدہ ہے بندگی کا تقاضا جہان میں
ذکرِ حسینؑ سننے سنانے میں ہے نجات

جس کو بلند کر دیا زینبؑ نے شام میں
وہ پرچمِ حسینؑ اٹھانے میں ہے نجات

خود اپنا پیٹ کاٹ کے اور کر کے صبر و ضبط
بھوکے مسافروں کو کھلانے میں ہے نجات

اثر کردیا

آل سفیان کو در بدر کردیا
کار زینب نے کتنا اثر کردیا

حق سنایا ہے ظالم کو دربار میں
کام مشکل بہت تھا مگر کردیا

کوفہ و شام کا معرکہ تھا کٹھن
صرف اکیلے ہی زینب نے سر کردیا

دشت کرب و بلا میں یہ کیا ہو گیا
موت نے زندگی کو امر کردیا

یہ غنیمت ہے اپنے سن و سال کو
ذکر آل نبیؐ میں بسر کردیا

یہ فقط ابن زہراً کا تھا حوصلہ
سامنے خجروں کے جگر کردیا

نقوی اعجاز ہے اس گھرانے کا یہ
جس نے لکھنے کا پیدا ہنر کردیا

☆☆☆

وہ تو خوں اپنا بہاتے ہیں بنام شبیر
ماتمیوں کو دعا دیجئے مظلومہ شام

نقوی جو شاعری کرتا ہے بنام زینب
پہ اثر اس کو بنا دیجئے مظلومہ شام

☆☆☆

مظلومہ شام

ہوں عزادار دعا دیجئے مظلومہ شام
میری بگڑی کو بنا دیجئے مظلومہ شام

جان دے دوں نہ جھکوں ظلم کے آگے ہرگز
مجھ کو جرار بنا دیجئے مظلومہ شام

آج پھر معرکہ کرب و بلا بر پا ہے
مجھ کو مرنے کی رضا دیجئے مظلومہ شام

جو بھی بیمار ہیں سجاد کے صدقے ان کو
جلد ہی ان کو شفا دیجئے مظلومہ شام

پھر سے دنیا میں بنائے ہیں یزیدوں نے محل
ان کی بنیاد ہلا دیجئے مظلومہ شام

زینبؓ یہ بولی بھائی کفن دوں گی میں ضرور
عاشور کو جو سر پہ مرے بچ گئی ردا

اب بھی صدائیں آتی ہیں یہ راہِ شام سے
سر ننگے مانگتی رہی بنتِ علیؑ ردا

نقوی ردا کے قاطمہ کے سائے میں رہو
بن جائے گی نجات کی ضامن یہی ردا

☆☆☆

ردا

عالم میں جن کے پردے کی خاطر بنی ردا
کب کربلا میں ان کے سروں پر رہی ردا

بعد حسینؑ کتنا بڑا ظلم ہو گیا
زینبؓ کے سر سے ظالموں نے چھین لی ردا

چادر ہی سر پہ لینے سے ہوتا نہیں حجاب
اصل حیا ہے سب کے لئے آنکھ کی ردا

صد حیف ہوں حجاب میں امت کی عورتیں
پائیں نہ مانگنے پہ بھی آلِ نبیؐ ردا

سر ننگے تھیں وہ بیبیاں بازارِ شام میں
بچپن میں بھی سروں سے نہ جن کے ہٹی ردا

زینبؓ نے شام میں

خطبوں سے وہ اثر دیا زینبؓ نے شام میں
ظالم کو قتل کر دیا زینبؓ نے شام میں

اعدا کے جگھٹے میں کیا حق کو سر بلند
سینوں کو غم سے بھر دیا زینبؓ نے شام میں

مشکل بہت تھا قصر یزیدی کا انہدام
تہا یہ کیسے کر دیا زینبؓ نے شام میں

مظلوم سانس لیتے ہیں اب جس کے سائے میں
ہمت کا وہ شجر دیا زینبؓ نے شام میں

ظالم کے سامنے نہ جھکاؤ کبھی بھی سر
یہ ^{مطمح} نظر دیا زینبؓ نے شام میں



قطعات





ثانی زہرا کا غم دل میں اگر تازہ نہیں
 ہر طرف دیوار ہے پھر کوئی دروازہ نہیں
 چھوڑ کر در فاطمہ زہرا کا جاؤ گے جدھر
 در بدر ہو جاؤ گے ایسا کہ اندازہ نہیں



اگر بتوں سے تویر مجھ کو مل جائے
 خدا کرے مری تقدیر مجھ کو مل جائے
 جکڑ کے نقویٰ کو رکھے در بتوں سے جو
 دعا کرو کہ وہ زنجیر مجھ کو مل جائے



یہ نام جب مری نوکِ قلم پہ آیا ہے
 خدا کے نور سے کاغذ بھی جگمگایا ہے
 جو دیکھا غور سے کاغذ کو میں نے اے نقویٰ
 فقط لکھا ہوا زہرا کا نام پایا ہے



خطبوں نے جس کے دین کو بخشی نئی ادا
 عنوان اس کتاب کا وہ ذاتِ پاک ہے
 ہیبت سے جس کی ظلم کے بخیے ادھر گئے
 اب تک یزیدیت کا گریبان چاک ہے



کس کا لٹا ہے دشت میں گھر بھولنا نہیں
 کس کا چڑھا ہے نیزے پہ سر بھولنا نہیں
 امت نے جیسا آل نبی سے کیا سلوک
 زینبؓ کا بے ردا وہ سفر بھولنا نہیں



انساں کے لئے درد کا اظہار ہے رونا
 الفت جو نہیں دل میں تو بے کار ہے رونا
 مومن کے لئے اشک کے قطروں میں ہے جنت
 ظالم کے لیے اصل میں تلوار ہے رونا



پختن سے جب طبیعت آشنا ہو جائے گی
 زندگی وقف رضائے فاطمہؓ ہو جائے گی
 فاطمہؓ کا نام نقوی جب بھی لب پر آئے گا
 روح کے زخموں کی فوراً ہی دوا ہو جائے گی



ذکر زینبؓ کی یہاں محفل سجا دی جائے گی
 ذہن کے گوشوں میں ظالم کو سزا دی جائے گی
 نام زینبؓ لے کے اٹھیں گے سبھی مظلوم پھر
 ظلم کی چن چن کے ہر مسند جلا دی جائے گی



نخطبہ بنتِ فاطمہؑ سن کر
دین کا زخم سل گیا ہو گا
لہجہء دخترِ علیؑ سن کر
سارا دربار ہل گیا ہوگا



اگر نظر میں مری فاطمہؑ کا در نہ رہے
مرے قلم کا کوئی لفظ معتبر نہ رہے
چلا ہوں لے کے میں مقصدِ علیؑ کی بیٹی کا
نہیں ہے فکر مجھے کچھ اگر یہ سر نہ رہے



زینبؑ نے کام ایسا کیا جبر کے خلاف
ظالم میں ظلم کرنے کی طاقت کہاں رہی
ہے آج کائنات میں شبیرؑ ہی کا نام
بول اے یزید تیری خلافت کہاں رہی



مجھے حیرت ابھی تک ہو رہی ہے
مری یہ قوم کیسے سو رہی ہے
لٹا ہے اس طرح گھرِ فاطمہؑ کا
رگِ تاریخ اب تک رو رہی ہے



دکھلا کے سب کو آل پیمبر کی عظمتیں
 حق کا پیام بھی دیا حق کے ولی کی طرح
 تقریر کی جو بنت علی نے دمشق میں
 خطبے کا لفظ لفظ تھا سیف علی کی طرح



کھڑا جو وقت پڑا لا الہ الا پر
 علی کے لال کی دمساز بن گئی زینب
 حسین کی رگ گردن پہ جب چلا خنجر
 خدا کے دین کی آواز بن گئی زینب



دشمنی اہل بیت کی ہے نجس
 پاک سے دور رہتا ہے ناپاک
 ہے یزید لعین کا یہ انجام
 مل کے مٹی میں ہو گیا ہے خاک



سب سے چھپا چھپا کر اپنی دروغ گوئی
 چوں کی گفتگو پر الزام دھر رہے ہو
 بنت نبی سے تم کو جب واسطہ نہیں ہے
 تسبیحِ فاطمہ کا کیوں ورد کر رہے ہو



بنتِ علی کے سامنے ہے مقصدِ نبی
رکھنا ہے آبرو بھی نبی کے پیام کی
زینب کو خوف کیوں ہو یزیدی سپاہ کا
ہمیشہ ہے حسین علیہ السلام کی



بنتِ علی کے فیض کا دشمن بھی ہے گواہ
واقف کیا جہاں کو خدا کے نظام سے
تھی ڈوبنے کو مقصدِ شبیر کی کرن
زندہ حسینیت ہوئی زینب کے کام سے

